

ሸግር ኢትዮጵያ ብዳይን ፈረንሳን አሜሪካን



ክኢላ ኣብ ጉዳይ ኢትዮጵያ ፈረንሳይ ጽሓፊ ሪፖርት ሎፎር፡ ንፖለቲካዊ ሸግር ሰርዓት ኢትዮጵያ ኣመልኪቲ ዝጸሓፎ ትንትናዊ ዓንቀጽ ናይ ፓሪስ ጋዜጣ “ሎሞንድ” ኣብ መጨረሻታ ናይ 2017 “ጉዳይ ብሄራት ኢትዮጵያ ተባራዒ ኮይኑ’ሎ” ኣብ ትሕቲ ዝብል ኣርእሶቲ ዘርጊሓቶ ነይራ። ተሓጋጋዚ ሚኒስተር ወጻኢ ጉዳያት አሜሪካ ኣብ ጉዳይ ኣፍሪቃ ዝበረ ሄርማን ኮሄን ብወገኑ ኣብ መጀመርታ ናይ’ዚ ዓመት’ዚ “ኢትዮጵያ ኣብ ሕማቕ ቃራና መገዲ” ኣብ ትሕቲ ዝብል ኣርእሶቲ ብዛዕባ ሸግር ኢትዮጵያ ትንትናዊ ጽሑፍ ኣቅሪቡ። ካበዚ ቀጺልና እምበኣር ኣብ ትንታኑታት ፈረንሳይን አሜሪካዊን ሰፊሩ ዘሎ ጽማቕኢ ነቅርብ።

ቀዳማይ፡- ሪፖርት ሎፎር ኣብ’ታ ብ29 ታሕሳስ 2017 ተሓቲማ ዝወጸት ጋዜጣ “ሎሞንድ” ነዚ ዝስዕብ ጽሑፍ።

- 1- ኣብ መንገዱ ብሄራት ኣሮሞ፡ ሶማል፡ ኣምሓራን ተጋሩን ደማዊ ግጭት ተፈጸመ። ቀዳማይ ሚኒስተር ሃይለማርያም ደሳለኝ ብወገኑ “ትካል ጸጥታ ቅዋማዊ ግቡኡ ክፍጽም ኣይከኣለን ኣሎ” ክብል ተኣሚኑ።
- 2- ሎሚ ህዝቢ ኢትዮጵያ ሃገር ዘመሓድር መንግስቲ ኣሎዶ የለን ኣብ ምባል በጺሑ ኣሎ።

- 3- ፓርላማውን እንተኾነ፤ ነዚ ንሃገር ኣጋጠሙ ዘሎ ሸግር ንምምይያጥ ኣኼባ ኣካይዱ ኣይፈልጥን እዩ።
- 4- መለስ ዜናዊ ወተሃደራዊ ስርዓት ካብ ዝወደቀሉ 1991 ጀሚሩ ስልጣን ንውልቁ ብሒቱዎ እዩ። ኣብ 2012 ብሃንደበት ምስ ሞተ ድማ መንግስታዊ ትካል ፈሪሱ። ህዝባዊ ወያነ ኣርኪቲ ትግራይ ድማ ኣብ ታኼላ ሸግር ተሸሚሙ።
- 5- ደቂ ኦሮሞ ንክብሩም ከም ካልኣይ ደረጃ ዜጋ ኣብ ዝርእይሉ ደረጃ በጺሑም። ምሁራት ተጋሩ ንሰራዊት፣ ትካላት ጸጥታን ንዝግበዩ ክፋል መንግስታውን ኣውሲ መንግስታውን ቍጠባዊ ትካላት ተቆጻጸሮም ከምዘለዉ ከኣ ይኸሱ። መንግስቲ ንኣውፊርቲ ወጻእተኛታት ንምሃብ ብኣባር ካብ መሬቶም ከምዘሰገገዮም ዝጠርዑ። ነቲ መንግስቲ ብኣይሊ ዝደሃኾ ካብ 2015 ጀሚሩ ዝተኸሰተ ዓቢ ህዝባዊ ተቃውሞ ድማ ፈጠሩ። ከም ውጽኢቲ ድማ ኣስታት 1000 ክሞቱ ከለዉ፣ ዓሰርተታት ኣሸሓት ከኣ ተኣሲሮም። ንዓሰርተ ኣዋርሕ ዝቀጸለ ናይ እዋን ኣደጋ ድንጋገ ድማ ኣብ መላእ ሃገር ተኣዊጁ።




- 6- ኣደ ካብቶም ምስ ህዝባዊ ወያነ ኣርኪቲ ትግራይ ኣብ ልፍንታዊ መንስቲ ዝነበረ ህዝባዊ ደሞክራሲያዊ ውድብ ኦሮሞ፣ ከምኡ ድማ እቶም ንሰለስተ ዕቁዳት መሳርሒ ህዝባዊ ወያነ ኣርኪቲ ትግራይ ኮይኖም ዝጸንሑ ሃገራዊ ደሞክራሲያዊ ምንቅስቃስ ኣምሓራን ህዝባዊ ደሞክራሲያዊ ምንቅስቃስ ደቡብ ኢትዮጵያን ድማ ንመጀመርታ ጊዜ ብናጸ መሪሕነቶም መሪጸም። ነቲ ህዝቢ ኣንጻር መንግስቲ ዘበገሶ ነቐፌታታት ድማ ደጊፎም። እዚ ድማ ቅድሚኡ ተራእዩ ዘይፈልጥ ዓቢ ህዝባዊ ደገፍ ከምዝረኽቡ ገይሩዎም። ሃገራዊ

ደሞክራሲያዊ ምንቅስቃሴ አምላካዊ ከአ ካብ ናይ “ትግራይ ዕብለላ” ሓራ ብምኅን ምስ ውድብ ኦሮሞ ተደጋጊ። ከም ዝፍለጥ ኦሮሞን አምላካን ካብ ህዝቢ ኢትዮጵያ እቶም ዝበዘሉ እዮም።

7- ማእከላይ ሸማግለ ህዝባዊ ወያነ ሓርነት ትግራይ ድማ ኣብ'ቲ 735 መዓልታት ዝቀጸለ ናይ መጨረሻታ ኣኼባኡ ፡ ሸግር ኢትዮጵያ ካብ'ቲ ዝተኸተሎ ፖሊሲ ዝመንጨወ ምኅኑ ተረዲኡ ንምፍታሙ ኣብ ክንዲ ዝፍትን፡ ኣብ ገለ ውልቀ ሰባት'ዩ ኣስኪሙዎ። ከም ውጽኢቱ ከአ ርኡይ ለውጢ ከይገበረ ኣብ ጸጥታዊ ፍታሓት ተጓዩዩ። ከምቲ ንሳቶም ዝብልዎ ኤርትራን ምስሪን ዘንቀሳቅሰዎም “ናይ አምላካ ትምክሕታውያን” ጉጅለታትን ባእታታት “ኦሮሞን” ክኸሱ ተራእዮም።

8- 100 ሚልዮን፡ ካብኡ ሓደ ርብዒ ኣብ ናይ ኣህጉራዊ ናይ መግቢ ረድኤት ዝምርኮስ ህዝቢ ዘለዎ ኢትዮጵያ ከይትትቦስ ተሰግኦ ዘላ ሃገር እያ። እዚ ተርእዮ'ዚ ኣብ ኢትዮጵያ ብፍላይ ኣብ ዞባና ድማ ብሓፈሻ እንተ ኣጋጢሙ ምስቲ ናይ ሶማሊ ሲናርዮ ብምንጽጻር ከም “ምዝንጋዕ” ዝቁጸር'ዩ ክብል ቀዳማይ ሚኒስትር ኢትዮጵያ ዝነበረ መለስ ዜናዊ ከም ዝገለጸ ከአ ጽሓፊ ሪፖርት ሎፎር ይሕብር።

ካልኣይ፡ ሄርማን ኮሄን ብ2 ጥሪ 2018 ዝጸሓፎ



1- ዓንቀጽ 39 ናይ'ቲ ኣብ 1994 ዝጸደቐ ቅዋም ኢትዮጵያ፡ ብክለሳ ሓሳባዊ መዳይ፡ “ነፍሲ ወከፍ ብሄርን ህዝብን ኣብ ኢትዮጵያ ብዘይ ቅድመ ኩነት ወይ

ቀይዲ መሰል ርእሰ ውሳኔ ክሳብ ምንጻል” ክጥቀም ከም ዝክእል ይሕብር። እንተኾነ ግን ብተግባር ንኩሉ ፖለቲካዊ፣ ቊጠባውን ጸጥታውን ትካላት ብምእኩል ዝቆጸጸር ወይ ዝዕብልሎ ሰውራዊ ደሞክራሲያዊ ግንባር ህዝብታት ኢትዮጵያ እዩ።

2- ነዚ ንኢትዮጵያ ዝቆጸጸር ሰውራዊ ደሞክራሲያዊ ግንባር ህዝብታት ኢትዮጵያ ከኣ ህዝባዊ ወይነ ሓርነት ትግራይ’ዩ ዝቆጸጸር።

3- ኣብ መጨረሻታ 2017 ግን ዕብለላ ህዝባዊ ወያነ ሓርነት ትግራይ ክልሕልሕ ጀሚሩ።

4- ህዝባዊ ደሞክራሲያዊ ምንቅስቃስ ውድብ ኦሮሞን ሃገራዊ ደሞክራሲያዊ ምንቅስቃስ ኣምሓራን ድማ ንመምርሒታት ናይ’ቶም ሰልጣን ኣዲስ ኣበባ ብሒቶም ዘለዉ ውሑዳት ተጋሩ ይቅበልዎ የለዉን።

5- እቲ ኣብ ክልላት ኦሮሞን ሶማሊን ዘጋጠመን 750 ሸሕ ዜጋታት ኢትዮጵያ ዝተመዘበልሉን ጎነጽ ብድሕሪት ኮይኑ ዘንቀሳቕሶ መሪሕነት ህዝባዊ ወያነ ሓርነት ትግራይ ከም ዝኾነ ዝሕብር ብዙሕ ምልክታት ኣሎ። እዚ ከኣ ነቶም ካብ ተማእዛዘነት ማእከላይ መንግስቲ ዝወጹ ክልላት ንምቅጻዕ ተባሂሉ ዝተማህዘ እዩ።

6- ጠንቂ ሸግር ኢትዮጵያ ኣብ ርእሲ’ቲ ካልእ ረጅሒታት እዚ ዝሰዕብ ክግለጽ ይከኣል።

6-1- ሰልጣንን ጸጋታትን ኢትዮጵያ ብህዝባዊ ወያነ ሓርነት ትግራይ ብምብሓቲ።

6-2- ኣብ ሰልጣን ዘሎ ሰርዓት ንግሌታዊ ኣቓውማ ኣብ ክንዲ ንኣድነት ንምፍልላይ ሰለዝመዘመዞን እዩ።